

एक नजर में

रंगोली सजाकर की साईं बाबा की पालकी की अगवानी



इंदौर. श्री केन्द्रीय साईं सेवा समिति के तत्वावधान में चल रहे साईं बाबा महोत्सव में सोमवार को अन्नपूर्णा क्षेत्र में पार्श्वनाथ कॉलोनी तथा आसपास के क्षेत्रों में निकली बाबा की पालकी को घर-घर जबरदस्त आत्मीय स्वागत हुआ. अधिकांश घरों पर रंगोली सजाकर दीप लगाए गए और आतिशबाजी भी हुई. पालकी जहां-जहां से निकली, भक्तों का सैलाब प्रभातफेरी के साथ जुड़ता चला गया. श्री केन्द्रीय साईं सेवा समिति के अध्यक्ष गौतम पाठक, प्रदीप यादव और आलोक खादीवाला ने बताया कि यात्रा का शुभारंभ साईं भक्त नरेश कारका एवं राजू अगवाने के पार्श्वनाथ नगर, केशरबाग चौकी स्थित निवास पर पालकी के पूजन के साथ हुआ. जैसे-जैसे बाबा के भक्तों का काफिला आगे बढ़ता गया, स्वागत और अगवानी तथा पूजन का सिलसिला भी बढ़ता चला गया. यात्रा में शामिल साईं भक्तों और क्षेत्र के रहवासियों ने पूरे क्षेत्र को रंगोली, दीपों और फूलों से सजाया था. इस दौरान साईं भक्तों को गुरुवार 26 मार्च को बड़ा गणपति से छत्रीबाग साईं मंदिर तक साईं भक्त ब्रह्मलीन विनिता पाठक की स्मृति में निकाली जाने वाली पालकी यात्रा का खोला भी दिया गया. प्रभातफेरी में मुख्य रूप से समीर जोशी, वासुदेव चावला, पिंकी भाटिया, रमेश मोटवानी, जगदीश भारवानी, हरीश ओटवानी, अशोक गायकवाड़, ज्ञानेश्वर होलकर, मुकेश कराडिया, विजय अगवाने, सुनिल वालेकर, संतोष भुसासी, सुनील खंडागे, संजय शर्मा आदि ने सभी साईं भक्तों की अगवानी की. 10 मार्च को सुबह 5 बजे से सुदामा नगर में सेटअप ई स्थित रवि बरकडे भाऊ के निवास से प्रारंभ होकर आसपास के क्षेत्र में भ्रमण करेगी. यात्री निवास, अन्न क्षेत्र व सत्संग भवन का लोकार्पण



इंदौर. धर्म नगरी अयोध्या के रामसेवकपुरम में विश्व हिन्दू परिषद की महत्वपूर्ण सेवा परियोजना के तहत निर्मित यात्री निवास एवं चमेली देवी अग्रवाल अन्न क्षेत्र तथा सत्संग भवन का भव्य लोकार्पण समारोह जगदगुरु रामानुजाचार्य स्वामी श्रीरामचंद्र महाराज के सान्निध्य में शहर के वरिष्ठ समाजसेवी एवं बालाजी सेवार्थ विनोद अग्रवाल फाउंडेशन के प्रमुख विनोद अग्रवाल ने विहिप के अनेक गणमान्य पदाधिकारियों तथा सत्त महात्माओं की उपस्थिति में किया. यह सेवा परियोजना 3 प्रमुख भवनों के रूप में देश-विदेश से अयोध्या आने वाले श्रद्धालुओं को भोजन, आवास और आध्यात्मिक गतिविधियों के लिए समुचित सुविधाएं उपलब्ध कराने के पावन उद्देश्य से निर्मित की गई है. इस संकुल में कुल 148 सुसज्जित आवासीय फ्लैट देश-विदेश से आने वाले भक्तों को उपलब्ध रहेंगे. शुभारंभ प्रसंग पर विहिप के अध्यक्ष अधिवक्ता आलोक कुमार, राम जन्मभूमि तीर्थ क्षेत्र के महासचिव चम्पारथ राव, महामंत्री बजरंगलाल बागड़ा, संयुक्त महामंत्री वेंकट कोटेश्वर राव, संगठन महामंत्री मिलिंद परांडे, उपाध्यक्ष ओमप्रकाश सिंघल, जी. गंगारजू एवं रमेश जैन तथा कोषाध्यक्ष रमेश गुप्ता सहित विहिप के अनेक पदाधिकारी, गणमान्य नागरिक, साधु संत एवं श्रद्धालु बड़ी संख्या में उपस्थित रहे. इस अवसर पर अतिथियों ने इस सेवा कार्य की सराहना करते हुए कहा कि ऐसे उपक्रम अयोध्या की सेवा और आध्यात्मिक परम्परा को और अधिक सुदृढ़ बनाएंगे और यहाँ आने वाले लाखों श्रद्धालुओं के लिए सहारा सिद्ध होंगे.

धरावरा धाम पर सहयोगी बंधुओं का सम्मान



इंदौर. धार रोड स्थित धरावरा धाम आश्रम पर महंत शुक्देव दास महाराज के सान्निध्य में सोमवार को मानस सम्मेलन का भावनायुक्त यज्ञ तथा महाभंडारे के दिव्य आयोजन में सहयोग देने वाले 25 गांवों के सहयोगी बंधुओं का सम्मान कर होली एवं सहेह मिलन समारोह का आयोजन किया गया. इस मौके पर समाजसेवी ललित अग्रवाल, अनुष्ण के मुख्य यजमान नानुराम चौधरी, डॉ. सुरेश चोपड़ा, सुधीर अग्रवाल, सीताराम नरेंद्र, देवेन्द्र सांखला, अशोक कुमार, विष्णु चौधरी का विशेष रूप से गरिमापूर्ण सम्मान किया गया. यह आयोजन धरावरा धाम के साकेतवासी संस्थापक महंत घनश्याम दास महाराज की 17वीं पुण्यतिथि के उपलक्ष्य में किया गया था. इस अवसर पर सभी श्रद्धालुओं ने मार्गलिक प्रसंगों में जूटन भी छोड़ने की शपथ भी महंत शुक्देव दास महाराज के आग्रह पर ग्रहण की.

जरूरतमंद मरीजों के लिए निःशुल्क सर्जरी

इंदौर. अग्रणी नेत्र चिकित्सा संस्थानों में शामिल शंकरा आई सेंटर, इंदौर ने अपने स्थापना के साफल्य छह वर्ष पूरे कर लिए हैं. शंकरा आई सेंटर, इंदौर के युनिट हेड डॉ. कामेश्वर कुमार सिंह ने कहा, हमारा उद्देश्य केवल इलाज तक सीमित नहीं है, बल्कि लोगों को विश्वस्तरीय नेत्र चिकित्सा सुविधाएं उपलब्ध कराना है. शंकरा आई सेंटर, इंदौर के चीफ मेडिकल ऑफिसर डॉ. अंकित देवकर ने कहा शंकरा की पूरी यात्रा सेवा, संवेदना और उत्कृष्ट चिकित्सा पर आधारित रही है. हमारी कोशिश है कि हर व्यक्ति को गुणवत्तापूर्ण नेत्र उपचार उपलब्ध करा सके. अस्पताल में केटरिंग, रेडिना, ग्लूकोमा, कॉर्निया, पीडियाट्रिक ऑर्थोपेडोलॉजी, ओकुलोलारस्टी, लैसिक और डायबिटिक रेटिनोपैथी जैसी जटिल बीमारियों का उपचार किया जा रहा है. समय-समय पर ग्रामीण और दूरस्थ क्षेत्रों में आउटरीच आई कैम्प आयोजित किए जाते हैं, जिनके माध्यम से मध्य प्रदेश के 12 से अधिक जिलों में हजारों लोगों को नेत्र चिकित्सा और उपचार किया जा चुका है. इसी के साथ संस्था अपनी सेवा भावना के तहत जरूरतमंद मरीजों के लिए निःशुल्क नेत्र सर्जरी की सुविधा भी उपलब्ध कराती है. हर वर्ष आउटरीच कार्यक्रमों के माध्यम से 13,000 से अधिक केटरिंग सर्जरी पूरी तरह निःशुल्क की जाती हैं.

आऊट सोर्स व सविदा में आरक्षण की मांग उठाई

इंदौर. राज्यसभा सांसद डॉ. सुमेर सिंह सोलंकी ने राज्यसभा में शून्यकाल के दौरान सरकारी विभागों में आउटसोर्स और सविदा के माध्यम से हो रही नियुक्तियों में आरक्षण व्यवस्था लागू करने का महत्वपूर्ण मुद्दा उठाया. उन्होंने सदन का ध्यान आकर्षित करते हुए कहा कि वर्तमान में देश और राज्यों के विभिन्न सरकारी विभागों में बड़ी संख्या में नियुक्तियाँ आउटसोर्सिंग और सविदा के आधार पर की जा रही हैं, लेकिन इन भर्तियों में अनुसूचित जाति, अनुसूचित जनजाति एवं पिछड़ा वर्ग के लिए आरक्षण की कोई व्यवस्था नहीं की जा रही है, जो सामाजिक न्याय की भावना के विपरीत है. डॉ. सोलंकी ने कहा कि भारतीय संविधान के अनुच्छेद 14, 15(4) और 16(4) सामाजिक न्याय और समान अवसर की गारंटी देते हैं, लेकिन आउटसोर्स और सविदा नियुक्तियों में इन प्रावधानों की भावना को दरकिनार किया जा रहा है. उन्होंने कहा कि आज स्थिति यह है कि सफाई कर्मी, डेटा एंट्री ऑपरेटर, सुरक्षा गार्ड, तकनीकी सहायक जैसे पदों से लेकर वलरक और इंजीनियर तक की नियुक्तियाँ भी ठेके या आउटसोर्सिंग के माध्यम से की जा रही हैं, जहाँ न तो आरक्षण की व्यवस्था है और न ही नौजवाग की स्थिरता या सामाजिक सुरक्षा. उन्होंने सदन को अवगत कराया कि इसका सीधा प्रभाव अनुसूचित जाति, अनुसूचित जनजाति और पिछड़े वर्ग के युवाओं पर पड़ रहा है. उन्होंने सरकार से आग्रह किया कि आउटसोर्स और सविदा के माध्यम से की जाने वाली सभी भर्तियों में अनुसूचित जाति, अनुसूचित जनजाति और पिछड़ा वर्ग के लिए आरक्षण अनिवार्य रूप से लागू किया जाए। साक्षर ही वर्तमान में चल रही ऐसी सभी भर्तियों की समीक्षा की जाए और इस विषय पर एक उच्चस्तरीय संसदीय समिति का गठन किया जाए।

गेर की भीड़ में चुराए 18 मोबाइल एक बैग से मिले

- ▶ सरवटे बस स्टैंड के पास मिला था बैग
- ▶ पुलिस ने बैग जब्त कर 8 मालिकों को मोबाइल लौटाए

इंदौर. रंगपंचमी गेर के दौरान राजवाड़ा क्षेत्र में भीड़ का फायदा उठाकर चोरी किए गए मोबाइलों को छोटी ग्वालाटोली पुलिस ने बरामद कर लिया है. सरवटे बस स्टैंड के पास संदिग्ध हालत में छोड़े गए बैग से 18 मोबाइल मिले, जिनमें से 8 मोबाइल उनके मालिकों के सुपुर्द कर दिए हैं. थाना प्रभारी छोटी ग्वालाटोली संजु कांबले ने बताया कि क्षेत्र के रहवासियों, ऑटो चालकों, बस चालकों और दुकानदारों के साथ बैठकें की जा रही हैं. इसी अभियान के दौरान 8 मार्च को सरवटे बस स्टैंड से संचालित एक ऑटो चालक ने थाना प्रभारी को सूचना दी कि एक पुरुष, महिला और बच्चा संदिग्ध हालत में बैग लेकर बस स्टैंड के आसपास घूम रहे हैं. ऑटो चालक द्वारा रोकने का प्रयास करने पर वे बैग छोड़कर मौके




से भाग गए. सूचना मिलते ही पुलिस टीम मौके पर पहुंची और बैग की तलाशी ली, जिसमें 18 मोबाइल फोन मिले. पुलिस ने आसपास क्षेत्र में संदिग्ध व्यक्तियों की तलाश की, लेकिन उनका कोई सुराग नहीं मिला. इसके बाद मोबाइल के मालिकों से संपर्क किया गया. पृच्छाछ में सामने आया कि मोबाइल राजवाड़ा क्षेत्र में रंगपंचमी गेर के दौरान भीड़ का फायदा उठाकर चोरी किए थे. पुलिस ने अब तक 8 मोबाइल उनके मालिकों को वापस कर दिए हैं, जबकि अन्य मोबाइल के स्वामियों की पहचान कर उनसे संपर्क किया जा रहा है.

रंगपंचमी की खुशियां मातम में बदलीं

- ▶ नहाने के लिए श्वेत लगाते समय करंट लगा
- ▶ कारोबारी की पत्नी की मौत

इंदौर. चंदन नगर थाना क्षेत्र में रंगपंचमी के दिन एक दर्दनाक हादसा हो गया. रंग खेलने के बाद नहाने के लिए पानी गम करने के दौरान इलेक्ट्रिक हीटर लगाते समय महिला करंट की चपेट में आ गई. गंभीर हालत में अस्पताल ले जाया गया, जहां उपचार के दौरान उसकी मौत हो गई. पुलिस ने मर्ग कायम कर मामले की जांच शुरू कर दी है. थाना प्रभारी तिलक करोले ने बताया कि घटना रामानंद नगर क्षेत्र की है. मृतका का नाम छाया पति चिंदू भावसार उम्र 35 निवासी रामानंद नगर है. बताया गया कि रंगपंचमी के अवसर पर छाया परिवार के साथ रंग-गुलाल खेलने के बाद नहाने की तैयारी कर रही थी. इसी दौरान पानी गम करने



के लिए जैसे ही उन्होंने इलेक्ट्रिक हीटर का प्लाग लगाया, वह करंट की चपेट में आ गई और अचेत होकर गिर पड़ी. परिजन तुरंत उन्हें निजी अस्पताल लेकर पहुंचे, जहां डॉक्टरों ने उपचार शुरू किया, लेकिन कुछ देर बाद ही उनकी मौत हो गई. बताया गया है कि मृतका के पति चिंदू भावसार इलेक्ट्रिकल का व्यवसाय करते हैं. चंदन नगर थाना पुलिस ने मामले में मर्ग कायम कर घटना के कारणों की जांच शुरू कर दी है.

105 कैन बीयर और शराब की 50 बोतलें जब्त, आरोपी गिरफ्तार

- ▶ बरामद की गई शराब की कीमत करीब 50 हजार रुपए

इंदौर. रंगपंचमी के दौरान अवैध शराब बिक्री के खिलाफ चलाए जा रहे अभियान में एमआईजी पुलिस ने कार्रवाई करते हुए एक आरोपी को गिरफ्तार किया है. पुलिस ने उसके कब्जे से 105 कैन बीयर और 50 बोतल अंग्रेजी शराब जब्त कर ली हैं. थाना प्रभारी सीबी सिंह ने बताया कि अयोध्यापुरी कॉलोनी क्षेत्र में एक व्यक्ति के अवैध शराब बेचने की सूचना मिली थी. सूचना के आधार पर पुलिस टीम ने मौके पर पहुंचकर घेराबंदी कर आरोपी को पकड़ लिया. पृच्छाछ में आरोपी ने अपना नाम संजय उर्फ संजु पंचवार उम्र 34 साल निवासी नादिया नगर, इंदौर बताया. तलाशी के दौरान आरोपी के कब्जे से 105 बीयर कैन और विभिन्न

5 करोड़ की रंगदारी मामले में पुलिस को अहम सुराग मिला

- ▶ जांच के लिए पुलिस टीम पहुंची अशोकनगर

महू. नगर के एक निजी अस्पताल संचालक के बेटे से गैंगस्टर लॉरेंस बिश्नोई गैंग के नाम पर 5 करोड़ रुपए की रंगदारी मांगने के मामले में पुलिस को अहम सुराग मिला है. मामले की कड़ियां अशोकनगर में पकड़े गए एक संदिग्ध आरोपी से जुड़ती नजर आ रही हैं. इसी आधार पर इंदौर ग्रामीण पुलिस की टीम पृच्छाछ के लिए अशोकनगर पहुंची है.

जानकारी के अनुसार, 12 फरवरी को महू के किसानगंज थाना क्षेत्र में एक निजी अस्पताल संचालक के बेटे को व्हाट्सएप कॉल के जरिए धमकी दी गई थी. कॉल करने वाले ने खुद को हैरी बॉक्सर बताया है हुए 5 करोड़ रुपये की रंगदारी मांगी और

कहा कि वह लॉरेंस बिश्नोई गैंग से जुड़ा है. रकम नहीं देने पर गंभीर परिणाम भुगतने की धमकी भी दी गई थी. शिकायत मिलने के बाद पुलिस ने मामले की जांच शुरू कर दी थी.

अशोकनगर में भी सामने आया ऐसा ही मामला-उसी दिन अशोकनगर में भी एक व्यापारी को इसी तरह का धमकी भरा कॉल आया था. कॉलर ने खुद को हैरी बॉक्सर बताया हुए 10 लाख रुपए की मांग की थी. घटना के बाद पुलिस ने व्यापारी के घर के बाहर सुरक्षा बढ़ा दी थी. इधर, मामले में दो दिन पहले अशोकनगर पुलिस ने व्यापारी के घर के पास से राजस्थान निवासी मनीष जांगिड़ को संदिग्ध हालत में घूमते हुए पकड़ा. तलाशी के दौरान उसके पास से पेट्रोल बम, फर्जी आधार कार्ड और अन्य संदिग्ध सामान बरामद हुआ. पृच्छाछ में सामने आया कि वह किसी वारदात की योजना बना रहा था.

- ▶ इंदौर आने वाला था आरोपी

प्रारंभिक पृच्छाछ में आरोपी ने बताया कि अशोकनगर में वारदात को अंजाम देने के बाद वह इंदौर आने वाला था, जहां उसे अगले टारगेट के बारे में जानकारी दी जानी थी. हालांकि, इंदौर में उसका निशाना कौन था, यह अभी स्पष्ट नहीं हो पाया है. दोनों घटनाओं का तरीका एक जैसा होने और आरोपी के संपर्कों को देखते हुए इंदौर ग्रामीण पुलिस की टीम अशोकनगर पहुंचकर पृच्छाछ कर रही है. एंडिशनल एसपी रुपेश द्विवेदी के मुताबिक, पृच्छाछ के बाद रंगदारी नेटवर्क से जुड़े महत्वपूर्ण सुराग मिलने की संभावना है.

ढाबे से पैदल लौट रहा युवक अनियंत्रित होकर गिरा, हो गई मौत

इंदौर. एरोड्रम थाना क्षेत्र में ढाबे से खाना खाकर पैदल घर लौट रहे एक युवक की सड़क पर गिरने से मौत हो गई. गंभीर हालत में उसे एमवाय अस्पताल में भर्ती कराया था, जहां उपचार के दौरान उसने दम तोड़ दिया. पुलिस ने मर्ग कायम कर मामले की जांच शुरू कर दी है. पुलिस के अनुसार मृतक की पहचान ओंकार पिता मदनलाल उम्र 36 साल निवासी अशोक नगर के रूप में हुई है. बताया गया है कि ओंकार दो दिन पहले एक ढाबे पर खाना खाने के बाद पैदल अपने घर लौट रहा था. इसी दौरान रास्ते में अचानक उसका संतुलन बिगड़ गया और वह मुंह के बल सड़क पर गिर पड़ा. प्रत्यक्षदर्शियों के अनुसार गिरने से ओंकार की नाक, आंख और सिर के पिछले हिस्से में गंभीर चोटें आई थीं. परिजनों ने उसे तुरंत एमवाय अस्पताल पहुंचाया, जहां इलाज के दौरान उसकी मौत हो गई. पुलिस के मुताबिक ओंकार पेशे से फर्नीचर कारीगर था. मामले में मर्ग कायम कर जांच की जा रही है.

शिवपुराण जैसे ग्रंथ नई पीढ़ी को चैतन्य बनाते हैं: पं. शर्मा

- ▶ श्रीनगर मेन गार्डन पर कलशा यात्रा के साथ शिवपुराण कथा का शुभारंभ

इंदौर. मन में पुण्यों का प्रवेश तभी संभव होगा, जब पाप हटेंगे. कलियुग में बहुत सी विसंगतियां बढ़ रही हैं. यज्ञ, कथा और पुण्य कार्यों की प्रवृत्तियां घटने लगी हैं. शिव पुराण जैसे धर्मग्रंथ हमारी नई पीढ़ी का भी मार्गदर्शन कर उन्हें चैतन्य बनाते हैं, इसीलिए इनका नियमित मनन-मंत्रण करना चाहिए. जैसा बीज होगा, फसल भी वैसी ही मिलेगी. यही स्थिति हमारे कर्मों की भी होती है, जहां हम जैसे कर्म करेंगे, वैसे फल मिलेंगे. शिव पुराण की कथा जीव मात्र के लिए कल्याणकारी मानी गई है.

ये विचार हैं प्रख्यात आचार्य पं. विष्णुदत्त शर्मा महर्षि के, जो उन्होंने सोमवार को श्रीनगर मेन स्थित गार्डन पर खत्री महिला मंच एवं खत्री सभा इंदौर की मेजबानी में आयोजित महाशिवपुराण कथा के



शुभारंभ सत्र में व्यक्त किए. इसके पूर्व सुबह बीमा नगर स्थित गोपाल मंदिर से कथा स्थल तक बैंड-बाजों, भजन एवं गरबा मंडलियों सहित कलशा यात्रा प्रारंभ हुई, जिसमें सैकड़ों महिला-पुरुष परंपरिक परिधान में शामिल हुए. पवित्र नदियों के जल से भरे कलश को मस्तक पर धारण कर मातृशक्ति सहित कलशा यात्रा कथा स्थल पहुंची, जहां सभा के अध्यक्ष प्रदीप बिर्दो, महिला मंच की अध्यक्ष श्रीमती रीता टंडन, ममता सेठ सहित

बड़ी संख्या में श्रद्धालुओं ने व्यास पीठ एवं शिवपुराण ग्रंथ का पूजन किया. महिला मंच की प्रमुख रीता टंडन ने बताया कि श्रीनगर मेन स्थित गार्डन पर शिवपुराण कथा का रथ दिव्य आयोजन रविवार 15 मार्च तक प्रतिदिन दोपहर 3 से शाम 6 बजे तक जारी रहेगा. कथा प्रसंगानुसार उत्सव भी मनाए जाएंगे. कथा स्थल पर भक्तों की सुविधा के लिए बैठक व्यवस्था, पेय जल, साफ सफाई, सुरक्षा, वाहन पार्किंग आदि के समुचित प्रबंध किए गए हैं।

महिलाओं ने संवेदना और सहानुभूति बटोरी है: व्यास

- ▶ उत्कृष्ट कार्य करने वाली महिलाएं हुई सम्मानित

इंदौर. महिलाओं की भूमिका समाज में महत्वपूर्ण है यदि महिला दुनिया चल रही होती तो वह अत्यंत सुंदर होती महिलाओं ने सहानुभूति और संवेदना बटोरी है। जन्म से लेकर मृत्यु तक समाज के प्रति अपने योगदान पर विचार करना आवश्यक है प्रत्येक क्षेत्र में महिलाओं की भूमिका होना चाहिए महिलाओं को आत्मनिर्भर बनना होगा वह अपने दम पर मजबूत बने.

यह बात महिला एवं बाल विकास विभाग की संयुक्त संचालक डॉक्टर संध्या व्यास ने अंतर्राष्ट्रीय महिला दिवस पर कलेक्टर कार्यालय में हुए मुख्य आयोजन को संबोधित करते हुए कहीं. समारोह में साइबर अपराध के उप निरीक्षक शिवम ठकर ने साइबर अपराध की जानकारी देते हुए कहा कि अपनी निजी बातें सोशल मीडिया पर शेयर न करें. ई अरेस्ट जैसी कोई कार्रवाई पुलिस के द्वारा



नहीं की जाती है. समारोह को संबोधित करते हुए बाल विवाह विरोधी उडुन दस्ता के महेंद्र पाठक ने बाल विवाह प्रतिषेध अधिनियम की जानकारी देते हुए कहा कि समाज को कुप्रथा से मुक्त करना है तो सभी वर्ग को एकजुट होकर इसके विरुद्ध आवाज उठाना होगी. जनता को अधिनियम बनाने की बजाय हम अपने घर से ही इसकी शुरुआत करें. विभाग के जिला कार्यक्रम अधिकारी रजनीश सिन्हा, सहायक संचालक सोदामिनी मधुमदार और शुभांगी शिवहरे ने भी

अपने विचार रखे. समारोह में विभिन्न क्षेत्रों में उत्कृष्ट कार्य करने वाली समाजसेवी महिलाओं का सम्मान भी किया गया. इस अवसर पर बालिका गुंजन सोनी ने योग विद्या एवं हर्षिता ने जूडो कराटे का प्रदर्शन किया. अतिथियों का स्वागत नेहा एदला बादकर भावना रायकवार, परियोजना अधिकारी ममता चौधरी, मीनाश्री हरवंश और रेखा रघुवंशी शर्मा ने किया. संचालन अनिता जोशी ने किया एवं आभार सहायक संचालक मधुमति सोरोले ने मना.

एक नजर में अग्रवाल समाज केन्द्रीय समिति की मेजबानी में ब्रज रत्न वंदनाश्री की प्रस्तुतियां

ब्रज और वृन्दावन के कलाकारों ने फाग गीतों से किया मंत्रमुग्ध

इंदौर. संपत पैलेस गार्डन परिसर कुछ समय के लिए ही सही, ब्रज और वृन्दावन की मनोहारी लीलाओं के जीवंत उत्सवों का साक्षी बन गया. अवसर था अग्रवाल समाज केन्द्रीय समिति की मेजबानी में शहर के 120 से अधिक अग्रवाल संगठनों की भागीदारी में आयोजित रंगारंग फाग महोत्सव का.

अन्तर्राष्ट्रीय ख्याति प्राप्त रंगारंग कलाकार वन्दनाश्री एवं उनकी टीम के 32 महिला-पुरुष कलाकारों ने करीब 4 घंटे की इन प्रस्तुतियों के दौरान राधा-कृष्ण, शिव-पार्वती एवं अन्य देवी देवताओं के स्वरूप में सजे-धजे कलाकारों के माध्यम से गीत और संगीत की स्वर लहरियों के बीच हजारों समाज बंधुओं को खूब थिरकाया. पुष्प वर्षा एवं सुगन्धित रंग-गुलाल, इत्र, चंदन तथा केशर की वर्षा के बीच

समाज बंधुओं ने इस महोत्सव का भरपूर आनंद लिया. प्रारंभ में समिति के प्रमुख संरक्षक विनोद अग्रवाल, अध्यक्ष प्रेमचंद गोयल, संयोजक जगदीश बाबाश्री तथा गणेश गोयल के साथ ब्रज रत्न से अलंकृत कलाकार वंदनाश्री, केन्द्रीय समिति के पूर्व अध्यक्ष, किशोरी गोयल, संजय बांकडा, संतोष गोयल, राम एन, कुलभूषण मिश्रल कुक्की, गोविन्द सिंघल, अरविन्द बागड़ी, राजेश बंसल, विष्णु बिंदल, पीडी अग्रवाल महू तथा केन्द्रीय समिति के प्रमुख पदाधिकारियों, उपाध्यक्ष टीकमचंद गंग एवं रमेश मिश्रल मेडोकेप, महामंत्री पवन सिंघानिया मोयरा एवं कोषाध्यक्ष ओमप्रकाश अग्रवाल ने महाराजा अग्रसेन का चित्र पूजन कर दीप प्रज्वलन के बाद इस शानदार मंच को वृन्दावन से आए कलाकारों के जिम्मे कर दिया।



हर कोई झूमता रहा...

यह पहला अवसर था जब वंदनाश्री पहली बार अपने वृन्दावनी रास बैंड के कलाकारों के साथ इंदौर आई. हालांकि वे पहले भी कई बार इंदौर में अपनी मनोहारी प्रस्तुतियां दे चुकी हैं लेकिन वृन्दावनी रास बैंड के साथ पहली बार आने के कारण समाज बंधुओं में भी उनकी प्रस्तुतियों को लेकर बड़ी उत्सुकता बनी हुई थी. उनके मंच सँभालते ही गीत संगीत और भजन संगीत का ऐसा सिलसिला शुरू हुआ कि 4 घंटे का वक्त कब निकल गया, पता ही नहीं चला। इस दौरान वंदनाश्रीजी की टीम और उनके वृन्दावनी रास बैंड का जादू समाज बंधुओं, विशेषकर महिलाओं और युवतियों पर तो इस कदर छाया रहा कि हर कोई नाच, झूम और थिरके बिना नहीं रहा.